




2019

ФИНАНСИСКИ
ПЛАН

ДРЖАВНА
КОМИСИЈА
ЗА ЖАЛБИ ПО
ЈАВНИ НАБАВКИ



Врз основа на член 205 став (5) од Законот за јавните набавки („Службен весник на Република Македонија“ број 27/2015, 78/2015, 192/2015, 27/2016, бр.120/2016,165/2017 и 83/2018), Државната комисија за жалби по јавни набавки на 25.03.2019 година, донесе **Финансиски план на Државната комисија за жалби по јавни набавки за 2019 година**

СОДРЖИНА

| | |
|---|---|
| ВОВЕД..... | 1 |
| ПЛАНИРАНИ РАСХОДИ..... | 1 |
| Расходна ставка 40 Плати и надоместоци | 1 |
| Расходна ставка 401 Основни плати..... | 1 |
| Расходна ставка 402 Придонеси за социјално осигурување | 2 |
| Расходна ставка 42 Стоки и услуги | 2 |
| Расходна ставка 420 Патни и дневни расходи | 2 |
| Расходна ставка 421 Комунални услуги, греење, комуникација и транспорт | 2 |
| Расходна ставка 423 Материјали и ситен инвентар..... | 2 |
| Расходна ставка 424 Поправки и тековно одржување | 3 |
| Расходна ставка 425 Договорни услуги..... | 3 |
| Расходна ставка 426 Други тековни расходи | 3 |
| Расходна ставка 48 Капитални расходи..... | 3 |
| Расходна ставка 480 Купување на опрема и машини..... | 4 |
| Расходна ставка 483 Купување на мебел..... | 4 |
| Расходна ставка 485 Вложувања и нефинансиски средства..... | 4 |
| ПРИЛОГ 1: Табеларен преглед на Финансискиот план за 2019 и 2018 година по ребаланс на буџетот..... | 5 |
| ПРИЛОГ 2: Споредбени показатели на планираните расходи во буџетот на ДКЖЈН за 2019 година со буџетот на ДКЖЈН после ребаланс на буџетот за 2018 година..... | 6 |

ВОВЕД

Државната комисија за жалби по јавни набавки е самостоен државен орган со својство на правно лице.

Државната комисија за жалби по јавни набавки е надлежна за:

- решавање по жалби во постапките за доделување договори за јавни набавки пропишани со Законот за јавните набавки,
- решавање по жалби во постапките за доделување договори за концесии и јавно приватно партнерство и
- други работи согласно со закон.

Државната комисија одлучува за законитоста на дејствијата и пропуштањата за преземање дејствија, како и на одлуките како поединечни правни акти донесени во горенаведените постапки пропишани со Законот за јавните набавки.

Државната комисија одлучува и за други барања кои во постапката на правна заштита се дозволени да ги поднесат странките во постапката.

Државната комисија има стручна служба. Со стручната служба раководи Генерален секретар на Државната комисија кој учествува и на седниците на Државната комисија без право на глас.

На вработените во стручната служба се применуваат одредбите од Законот за административни службеници и Законот за вработените во јавниот сектор.

Државната комисија се финансира од Буџетот на Република Северна Македонија.

ПЛАНИРАНИ РАСХОДИ

Расходна ставка 40 Плати и надоместоци

На ставката 40 Плати и надоместоци за 2019 година се планирани расходи во износ од 15.188.000 денари и тоа 11.087.000 денари за основни плати предвидени на ставката 401 и 4.101.000 денари за придонеси за социјално осигурување предвидени на ставката 402. Планираните средства за ставката Плати и надоместоци за 2019 година се зголемени за 188.000 денари во однос на оние за 2018 година после последниот ребаланс на буџетот.

Расходна ставка 401 Основни плати

На расходна ставка 401 се предвидени средства во износ од 11.087.000 денари. Одобрениот износ е поголем за 137.000 денари во однос на минатогодишниот. Со износот се опфатени платите за Претседателот и членовите на Државната комисија, апанажи за избрани и именувани лица чиј мандат истече на 21.11.2018 година, основните плати за административните државни службеници и другите вработени, додатоците на плата и персоналниот данок на доход од плата.

Согласно потребите за зајакнување на капацитетите на Државната комисија за жалби по јавни набавки, потребни се дополнителни финансиски средства на оваа ставка.

Расходна ставка 402 Придонеси за социјално осигурување

На расходна ставка 402 - Придонеси од социјално осигурување се предвидени средства во износ од 4.101.000 денари што е за 51.000 денари поголем износ од минатогодишниот буџет по последниот ребаланс на буџет. Со планираните средства се опфатени исплатите на основниот придонес кон ПИОМ, придонесот за здравствено осигурување, основниот придонес за професионално заболување и придонесите кон Агенција за вработување.

Расходна ставка 42 Стоки и услуги

На расходна ставка 42 - Стоки и услуги се предвидени средства во износ од 3.285.000 денари, којшто износ е поголем во однос на 2018 година.

На оваа ставка се предвидени средства за патни и дневни расходи, средства наменети за подмирување на трошоци за комунални услуги, греење, комуникација и транспорт, материјали и ситен инвентар, средства за поправки и тековно одржување, договорни услуги, како и за други тековни расходи.

Расходна ставка 420 Патни и дневни расходи

На расходна ставка 420 - Патни и дневни расходи се предвидени средства во износ од 75.000 денари. Износот е ист со оној што беше одобрен во 2018 година. Со овие средства се покриваат следните активности: дневни и патни расходи за редовни и вонредни посети на Претседателот и членовите на комисијата, како и на стручната служба во земјата и странство.

Расходна ставка 421 Комунални услуги, греење, комуникација и транспорт

На ставка 421 - Комунални услуги, греење, комуникација и транспорт се предвидени средства во износ од 1.000.000 денари. Истите ќе се користат за основни комунални трошоци на ДКЖЈН (струја, вода, комунални такси и услуги, поштенски услуги, телефон, горива и масла, интернет услуги и др.). Износот на оваа ставка е ист со износот одобрен со минатогодишниот буџет за 2018 година.

Расходна ставка 423 Материјали и ситен инвентар

На ставка 423 - Материјали и ситен инвентар за 2019 година се предвидени средства во износ од 150.000 денари износ кој е ист износ во однос на одобрените средства за оваа ставка во 2018 година. Средствата се наменети за набавка на потребните материјали како потрошен канцелариски материјал, претплата на списанија и други материјали - обрасци и формулари за работа, набавка на средства за одржување хигиена и ситен инвентар, алат и други материјали за поправка за потребите на ДКЖЈН, други материјали наменети за одржување на системот за врски и телекомуникации.

Расходна ставка 424 Поправки и тековно одржување

На расходна ставка - 424 Поправки и тековно одржување за 2019 година се предвидени средства во износ од 300.000 денари. Овие средства се наменети за поправка и сервисирање односно за тековно одржување на објектот во кој е сместена ДКЖЈН, услуги за обезбедување на објекти, како и за евентуални трошоци поврзани со адаптација и одредени поправки кои би се правеле доколку ДКЖЈН се пресели во други простории во 2019 година (преградување на простории, поправка на клима уреди, електрична инсталација, водовод и канализација, прозорци, врати и други тековни одржувања), молерски работи во објектот, дезинфекција, дезинсекција и дератизација на истите, одржување на телефони, телефонски централи, телефакси и други уреди, одржување и сервисирање на фотокопирни апарати, поправка и одржување на мебел и канцелариска опрема во ДКЖЈН, одржување на софтверска и хардверска опрема и поправка и одржување на друга опрема со која располага ДКЖЈН. Овој износ е поголем за 100.000 денари во однос на износот од расположливите средства за оваа намена во буџетот во 2018 година, имајќи ја во предвид дотраеноста/староста на објектот и просториите во кои е сместена ДКЖЈН.

Расходна ставка 425 Договорни услуги

На расходна ставка - 425 Договорни услуги се предвидени средства во износ од 1.700.000 денари што е зголемен износ на оваа ставка во однос на буџетот за 2018 год. Дел од средствата на оваа ставка се планирани за покривање на трошоците за оперативен лизинг - изнајмување на моторното возило кое го користи ДКЖЈН, за покривање на трошоците за договорни услуги, покривање на трошоците за ресертификација со стандардот за квалитет ИСО 9001/2015, трошоци за систематски прегледи, трошоци за преводи и слични трошоци.

Расходна ставка 426 Други тековни расходи

На расходна ставка 426 - Други тековни расходи, средства во износ од 60.000 денари се наменети за покривање на трошоци за набавка на токени, трошоци за објава на огласи за вработување во дневни весници, потоа за репрезентација односно покривање на трошоци за угостителски услуги од организирање на состаноци или семинари за потребите на меѓуресорската и меѓународна соработка на ДКЖЈН, како и за покривање на други непредвидени оперативни расходи. Износот во 2019 година е ист со одобриениот во 2018 год, кој се покажа како недоволен износ па со пренамена на средства во Декември 2018 година беше надолполнет и истиот по одобрената пренамена изнесуваше 120.000 денари.

Расходна ставка 48 Капитални расходи

На расходна ставка 48 - Капитални расходи за 2019 година се предвидени 800.000 денари. Средствата се наменети за купување на опрема и машини, како и вложувања и нефинансиски средства. Средствата се во намален износ во однос на буџетот за 2018 година.

Расходна ставка 480 Купување на опрема и машини

На ставка 480 - Купување на опрема и машини се предвидени средства во износ од 200.000 денари, што е зголемен износ за 100.000 денари во однос на средствата предвидени на оваа ставка во буџетот од минатата година. Истите ќе бидат наменети за набавка на опрема која ќе биде потребна за Државната комисија во текот на 2019 година.

Расходна ставка 483 Купување на мебел

На ставка 483 - Купување на мебел се предвидени средства во износ од 100.000 денари. На оваа ставка минатата година не беа одобрени средства. Истите ќе бидат наменети за набавка на мебел кој ќе биде потребен за Државната комисија во текот на 2019 година, со оглед на амортизацијата/староста на канцеларискиот мебел.

Расходна ставка 485 Вложувања и нефинансиски средства

На расходна ставка 485 - Вложувања и нефинансиски средства се предвидени 500.000 денари во износ кој е значително намален во однос на одобрениот од 2018 година. Средствата од оваа ставка се наменети за набавка на софтвер за е-жалба, како и лиценци за микрософт офис, лиценци за антивирусна и антиспајвер заштита и друго.

Вкупно планирани расходи за 2019 година 19.273.000,00 денари

ПРИЛОГ 1: Табеларен преглед на Финансискиот план за 2019 и 2018 година по ребаланс на буџетот

| Ставка | Опис на ставка | План 2018 по ребаланс | План 2019 |
|--------|--|-----------------------------|-------------------|
| 401 | Основни плати | 10.950.000 | 11.087.000 |
| 402 | Придонеси за социјално осигурување | 4.050.000 | 4.101.000 |
| 420 | Патни и дневни расходи | 75.000 | 75.000 |
| 421 | Комунални услуги, греење, комуникација и транспорт | 1.000.000 | 1.000.000 |
| 423 | Материјали и ситен инвентар | 150.000 | 150.000 |
| 424 | Поправки и тековно одржување | 200.000 | 300.000 |
| 425 | Договорни услуги | 1.500.000 | 1.700.000 |
| 426 | Други тековни расходи | 60.000 | 60.000 |
| 480 | Купување на опрема и машини | 100.000 | 200.000 |
| 483 | Купување на мебел | 0 | 100.000 |
| 485 | Вложувања и нефинансиски средства | 1.000.000 | 500.000 |
| | Вкупно: | 19.085.000 | 19.273.000 |

ПРИЛОГ 2: Споредбени показатели на планираните расходи во буџетот на ДКЖЈН за 2019 година со буџетот на ДКЖЈН после ребаланс на буџетот за 2018 година

| Ставка | Опис на ставка | План 2018 г. по ребаланс на буџетот | План 2019 | План 2019 / План 2018 по ребаланс (отстапување во %) |
|----------------|--|--|-------------------|--|
| 401 | Основни плати | 10.950.000 | 11.087.000 | +1,25 % |
| 402 | Придонеси за социјално осигурување | 4.050.000 | 4.101.000 | +1,25 % |
| 420 | Патни и дневни расходи | 75.000 | 75.000 | 0% |
| 421 | Комунални услуги, греење, комуникација и транспорт | 1.000.000 | 1.000.000 | 0% |
| 423 | Материјали и ситен инвентар | 150.000 | 150.000 | 0% |
| 424 | Поправки и тековно одржување | 200.000 | 300.000 | +50% |
| 425 | Договорни услуги | 1.500.000 | 1.700.000 | +13,33% |
| 426 | Други тековни расходи | 60.000 | 60.000 | 0% |
| 480 | Купување на опрема и машини | 100.000 | 200.000 | +100% |
| 483 | Купување на мебел | 0 | 100.000 | +100% |
| 485 | Вложувања и нефинансиски средства | 1.000.000 | 500.000 | -50% |
| Вкупно: | | 19.085.000 | 19.273.000 | +0.99% |

Бр.05-154/1
26.03.2019 год.
Скопје

ПРЕТСЕДАТЕЛ
Кирил Каранфилов